

राज्यातील आदिवासी विकास विभागांतर्गत  
शासकीय व अनुदानित आश्रमशाळा, एकलव्य  
मॉडेल रेसिडेंशियल स्कुल ,शासकीय  
वसतीगृहे तसेच आदिवासी संशोधन व प्रशिक्षण  
संस्थेमध्ये स्वच्छता पंधरवडा राबविणेबाबत.

महाराष्ट्र शासन  
आदिवासी विकास विभाग  
शासन परिपत्रक क्रमांक शाआशा २०२१/प्र.क्र.६२/का.१३-अ  
मादम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
दिनांक : २८ जुलै, २०२१.

**वाचा :-**

- (१) शासन परिपत्रक, आदिवासी विकास विभाग, क्र. शाआशा २०२०/प्र.क्र.१२२/का.१३,  
दि.२० नोव्हेंबर, २०२०.
- (२) शासन परिपत्रक, शालेय शिक्षण विभाग, क्र. क्रमांक संकीर्ण : २०२१/प्र.क्र.९४/एसडी-६  
दि. ७ जुलै २०२१.
- (३) शासन परिपत्रक, आदिवासी विकास विभाग, क्र. शाआशा २०२०/प्र.क्र.१२२/का.१३,  
दि.२६ जुलै, २०२१.
- (४) जनजातीकार्य मंत्रालय, भारत सरकार, नवी दिल्ली यांचे No. ११०१५/०१/२०१५-G.A.  
दि. १४ जुलै, २०२१ रोजीचे पत्र.

**प्रस्तावना :-**

आदिवासी विकास विभागांतर्गत शासकीय व अनुदानित आश्रमशाळा कोरोना (COVID-१९) विषाणूच्या प्रादुर्भावामुळे बंद करण्यात आलेल्या होत्या. संदर्भ क्र. ३ येथील दिनांक २६/०७/२०२१ रोजीच्या शासन निर्णयान्वये शासकीय आश्रमशाळा, अनुदानित आश्रमशाळा व एकलव्य निवासी शाळांतील इ. ८ वी ते १२ वी पर्यंतच्या शाळा दिनांक २ ऑगस्ट, २०२१ पासून सुरु करण्यास मान्यता देण्यात आली आहे. जनजाती कार्य मंत्रालय, भारत सरकार, नवी दिल्ली यांच्यामार्फत दिनांक १ ऑगस्ट ते १५ ऑगस्ट, २०२१ या कालावधीत संपूर्ण देशामध्ये स्वच्छता पंधरवडा आयोजित करण्यात येत असून राज्यातील आदिवासी विकास विभागांतर्गत शासकीय व अनुदानित आश्रमशाळा, एकलव्य मॉडेल रेसिडेंशियल स्कुल, शासकीय वसतीगृहे तसेच आदिवासी संशोधन व प्रशिक्षण संस्थेमध्ये स्वच्छता पंधरवडा राबविणेबाबत संदर्भ क्र. ४ येथील दिनांक १४/०७/२०२१ रोजीच्या पत्रान्वये निदेश दिलेले आहेत. त्यास अनुसरून राज्यातील आदिवासी विकास विभागांतर्गत शासकीय व अनुदानित आश्रमशाळा, एकलव्य मॉडेल रेसिडेंशियल स्कुल, शासकीय वसतीगृहे तसेच आदिवासी संशोधन व प्रशिक्षण संस्थेमध्ये स्वच्छता पंधरवडा राबविणेबाबतच्या सविस्तर मार्गदर्शक सूचना निर्गमित करण्याची बाब शासनाच्या विचाराधीन होती.

### शासन परिपत्रक :-

राज्यातील आदिवासी विकास विभागांतर्गत शासकीय व अनुदानित आश्रमशाळा, एकलव्य मॉडेल रेसिडेंशियल स्कुल, शासकीय वसतीगृहे तसेच आदिवासी संशोधन व प्रशिक्षण संस्थेमध्ये दिनांक १ ऑगस्ट ते १५ ऑगस्ट, २०२१ या कालावधीत स्वच्छता पंधरवडा राबविणेसाठी मुख्याध्यापक /गृहपाल/ संबंधित अधिकारी यांना पुढीलप्रमाणे कार्यवाही करावी.

१. शासकीय व अनुदानित आश्रमशाळा, एकलव्य मॉडेल रेसिडेंशियल स्कुल, शासकीय वसतीगृहांमधील विद्यार्थी, शिक्षक, शिक्षकेत्तर कर्मचारी तसेच अधिकारी / कर्मचारी यांना स्वच्छता पंधरवड्याची ओळख करून देणे व त्यासंदर्भात जनजागृती करणे.
२. शासकीय व अनुदानित आश्रमशाळा, एकलव्य मॉडेल रेसिडेंशियल स्कुल, शासकीय वसतीगृहांमधील विद्यार्थी, शिक्षक, शिक्षकेत्तर कर्मचारी तसेच अधिकारी / कर्मचारी यांना स्वच्छतेचे महत्त्व पटवून देणे.
३. शासकीय व अनुदानित आश्रमशाळा, एकलव्य मॉडेल रेसिडेंशियल स्कुल, शासकीय वसतीगृहे तसेच आदिवासी संशोधन व प्रशिक्षण संस्थेमध्ये त्रयस्त समितीमार्फत स्वच्छतेची पाहणी करून त्यानुसार आवश्यक ती कार्यवाही करणे.
४. कोवीड १९ च्या संदर्भात केंद्र व राज्य शासनाने वेळोवेळी दिलेल्या मार्गदर्शक तत्व/सूचनांचे काटेकार पालन करावे.
५. आपल्या शाळेमध्ये व संस्थेमध्ये स्वच्छता व निर्जंतुकीकरण करण्यासाठी आराखडा तयार करून त्याप्रमाणे कार्यवाही करावी.
६. शासकीय व अनुदानित आश्रमशाळा, एकलव्य मॉडेल रेसिडेंशियल स्कुल, शासकीय वसतीगृहांमधील विद्यार्थी, शिक्षक, शिक्षकेत्तर कर्मचारी तसेच अधिकारी / कर्मचारी यांना स्वच्छतेबाबत प्रतिज्ञा देण्यात यावी. सदर प्रतिज्ञा स्वच्छ भारत पोर्टलवर उपलब्ध आहे.
७. शासकीय व अनुदानित आश्रमशाळा, एकलव्य मॉडेल रेसिडेंशियल स्कुल, शासकीय वसतीगृहांमधील विद्यार्थी, शिक्षक, शिक्षकेत्तर कर्मचारी तसेच अधिकारी / कर्मचारी यांनी शाळेचा परिसर /घराजवळचा परिसर /गावातील परिसर या ठिकाणी स्वच्छता मोहीम राबवावी.
८. शासकीय व अनुदानित आश्रमशाळा, एकलव्य मॉडेल रेसिडेंशियल स्कुल, शासकीय वसतीगृहांमधील विद्यार्थी, शिक्षक, शिक्षकेत्तर कर्मचारी तसेच अधिकारी / कर्मचारी यांनी शाळेच्या/ कार्यालयाच्या तसेच घराजवळचा /गावातील परिसर या ठिकाणी वृक्ष लागवड मोहिम राबवावी. त्यामध्ये प्रत्येक विद्यार्थ्यामागे एका झाडाची लागवड करावी व त्याची जोपासणा करावी.
९. कचरा व सांडपाणी व्यवस्थापनाच्या अनुषंगाने पाहणी करून जनजागृती व आवश्यक त्या उपाययोजना कराव्या.
१०. विद्यार्थी, शिक्षक, शिक्षकेत्तर कर्मचारी तसेच अधिकारी / कर्मचारी यांनी शाळेच्या/ कार्यालयाच्या तसेच घराजवळचा /गावातील परिसर या ठिकाणी प्लास्टिक मुक्त परिसर मोहिम राबवावी.
११. विद्यार्थ्यांमध्ये स्वच्छतेची जागरूकता निर्माण करण्यासाठी यासंबंधित चित्रकला/ निबंध/ घोषवाक्य / रांगोळी / वक्तृत्व स्पर्धांचे आयोजन करण्यात यावे.
१२. एकात्मिक आदिवासी विकास प्रकल्प स्तरावर स्वच्छताविषयक वेबीनार आयोजित करण्यात यावे.

१३. स्वच्छता पंधरवडा मोहिम राबविताना वरीलप्रमाणे दिलेल्या मार्गदर्शक तत्व/सूचनांचे तसेच संदर्भाधीन शासन निर्णय व पत्रामध्ये दिलेल्या मार्गदर्शक तत्व/सूचनांचे काटेकोर पालन करावे.

१४. स्वच्छता पंधरवडा मोहिम राबविल्याबाबतचा अहवाल छायाचित्रांसह जनजाती मंत्रालय, भारत सरकार, नवी दिल्ली यांच्या वाचा क्र.३ येथील पत्रात नमूद केलेल्या [kr.malik@nic.in](mailto:kr.malik@nic.in) या ई-मेल आयडी वर पाठविण्यात यावेत.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आले असून त्याचा संगणक संकेतांक २०२१०७२८१६४२०९४१२४ असा आहे. सदर परिपत्रक डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( सु. ना. शिंदे )

सह सचिव , महाराष्ट्र शासन

प्रति,

- १) मा. राज्यपालांचे सचिव, राजभवन, मुंबई.
- २) मा. मुख्यमंत्री, महाराष्ट्र राज्य यांचे प्रधान सचिव.
- ३) मा. उप मुख्यमंत्री, महाराष्ट्र राज्य यांचे सचिव.
- ४) मा. अध्यक्ष व मा. उपाध्यक्ष, विधान परिषद, विधान भवन, मुंबई.
- ५) मा. सभापती व मा. उपसभापती, विधान सभा, विधान भवन, मुंबई.
- ६) मा. मंत्री, आदिवासी विकास विभाग, यांचे खाजगी सचिव.
- ७) मा. राज्यमंत्री, आदिवासी विकास विभाग, यांचे खाजगी सचिव.
- ८) सचिव, आदिवासी विकास विभाग, यांचे स्वीय सहाय्यक, मंत्रालय, मुंबई.
- ९) आयुक्त, आदिवासी विकास आयुक्तालय, महाराष्ट्र राज्य, नाशिक.
- १०) आयुक्त, आदिवासी संशोधन व प्रशिक्षण संस्था, महाराष्ट्र राज्य, पुणे
- ११) सर्व सह सचिवउप सचिव/, अवर सचिव व कक्ष अधिकारी, आदिवासी विकास विभाग, मंत्रालय, मुंबई.
- १२) अपर आयुक्त, आदिवासी विकास, ठाणे, नाशिक, अमरावती व नागपूर.
- १३) सर्व प्रकल्प अधिकारी, एकात्मिक आदिवासी विकास प्रकल्प.
- १४) सर्व एकलव्य निवासी शाळा प्राचार्य (प्रकल्प अधिकारी यांच्यामार्फत)
- १५) सर्व शासकीय व अनुदानित आश्रमशाळा तसेच नामांकित शाळांचे मुख्याध्यापक, शासकीय वसतीगृहांचे गृहपाल (प्रकल्प अधिकारी यांच्यामार्फत)
- १६) निवड नस्ती (का १३-अ), आदिवासी विकास विभाग, मंत्रालय, मुंबई.